
Ribhuproktam Sarvamahamevatvanirupanam

ఋభుప్రోక్తం సర్వమహమేవత్వనిరూపణమ్

Document Information



Text title : Ribhuproktam Sarvamahamevatvanirupanam

File name : RRibhuproktamSarvamahamevatvanirUpaNam.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | shaNkarAkhyah ShaShThAMshaH | adhyAyaH 17 |
2-36||

Latest update : August 5, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 5, 2023

sanskritdocuments.org

ఋభుప్రోక్తం సర్వమహమేవత్వనిరూపణమ్



(అహమేవ హి సర్వమ్)

అహమేవ పరం బ్రహ్మ అహమేవ పరాత్పరమ్ ।
ద్వైతాద్వైతమిదం శూన్యం శాస్తం బ్రహ్మైవ కేవలమ్ ॥ ౧౭.౨॥

అహమేవ హి శాస్తాత్మా అహమేవ హి సర్వగః ।
అహమేవ హి శుద్ధాత్మా అహమేవ హి నిత్యశః ॥ ౧౭.౩॥

అహమేవ హి నానాత్మా అహమేవ హి నిర్గుణః ।
అహమేవ హి నిత్యాత్మా అహమేవ హి కారణమ్ ॥ ౧౭.౪॥

అహమేవ హి జగత్సర్వం ఇదం చైవాహమేవ హి ।
అహమేవ హి మోదాత్మా అహమేవ హి ముక్తిదః ॥ ౧౭.౫॥

అహమేవ హి చైతన్యం అహమేవ హి చిన్మయః ।
అహమేవ హి చైతన్యమహం సర్వాన్తరః సదా ॥ ౧౭.౬॥

అహమేవ హి భూతాత్మా భౌతికం త్వహమేవ హి ।
అహమేవ త్వమేవాహమహమేవాహమేవ హి ॥ ౧౭.౭॥

జీవాత్మా త్వహమేవాహమహమేవ పరేశ్వరః ।
అహమేవ విభుర్నిత్యమహమేవ స్వయం సదా ॥ ౧౭.౮॥

అహమేవాక్షరం సాక్షాదహమేవ హి మే ప్రియమ్ ।
అహమేవ సదా బ్రహ్మ అహమేవ సదాఽవ్యయః ॥ ౧౭.౯॥

అహమేవాహమేవాగ్రే (అహమేవాహమేకోఽయం) అహమేవాన్తరాన్తరః ।
అహమేవ చిదాకాశమహమేవావభాసకః ॥ ౧౭.౧౦॥

అహమేవ సదా స్రష్టా అహమేవ హి రక్షకః ।
అహమేవ హి లీలాత్మా అహమేవ హి నిశ్చయః ॥ ౧౭.౧౧॥

అహమేవ సదా సాక్షీ త్వమేవ త్వం పురాతనః ।
త్వమేవ హి పరం బ్రహ్మ త్వమేవ హి నిరన్తరమ్ ॥ ౧౭.౧౨॥

అహమేవాహమేవాహమహమేవ త్వమేవ హి ।
 అహమేవాద్వయాకారః అహమేవ విదేహకః ॥ ౧౭.౧౩॥
 అహమేవ మమాధారః అహమేవ సదాత్మకః ।
 అహమేవోపశాంత్యా అహమేవ తితిక్షకః (వివక్షకః) ॥ ౧౭.౧౪॥
 అహమేవ సమాధానం శ్రద్ధా చాప్యహమేవ హి ।
 అహమేవ మహావ్యోమ అహమేవ కలాత్మకః ॥ ౧౭.౧౫॥
 అహమేవ హి కామాంతః అహమేవ సదాన్తరః ।
 అహమేవ పురస్తాచ్ఛ అహం పశ్చాదహం సదా ॥ ౧౭.౧౬॥
 అహమేవ హి విశ్వాత్మా అహమేవ హి కేవలమ్ ।
 అహమేవ పరం బ్రహ్మ అహమేవ పరాత్పరః ॥ ౧౭.౧౭॥
 అహమేవ చిదానంతః అహమేవ సుఖాసుఖమ్ ।
 అహమేవ గురుత్వం చ అహమేవాచ్యుతః సదా ॥ ౧౭.౧౮॥
 అహమేవ హి వేదాన్తః అహమేవ హి చిన్తనః ।
 దేహోఽహం శుద్ధవైతన్యః అహం సంశయవర్జితః ॥ ౧౭.౧౯॥
 అహమేవ పరం జ్యోతిరహమేవ పరం పదమ్ ।
 అహమేవావినాశ్యాత్మా అహమేవ పురాతనః ॥ ౧౭.౨౦॥
 అహం బ్రహ్మ న సన్దేహః అహమేవ హి నిష్కలః ।
 అహం తుర్యో న సన్దేహః అహమాత్మా న సంశయః ॥ ౧౭.౨౧॥
 అహమిత్యపి హీనోఽహమహం భావనవర్జితః ।
 అహమేవ హి భావాన్తా అహమేవ హి శోభనమ్ ॥ ౧౭.౨౨॥
 అహమేవ క్షణాతీతః అహమేవ హి మజ్జలమ్ ।
 అహమేవాచ్యుతానన్తః అహమేవ నిరన్తరమ్ ॥ ౧౭.౨౩॥
 అహమేవాప్రమేయాత్మా అహం సజ్కల్పవర్జితః ।
 అహం బుద్ధః పరన్దామ అహం బుద్ధివివర్జితః ॥ ౧౭.౨౪॥
 అహమేవ సదా సత్యం అహమేవ సదాసుఖమ్ ।
 అహమేవ సదా లభ్యం అహం సులభకారణమ్ ॥ ౧౭.౨౫॥
 అహం సులభవిజ్ఞానం దుర్లభో జ్ఞానినాం సదా ।
 అహం చిన్మాత్ర ఏవాత్మా అహమేవ హి చిద్ధనః ॥ ౧౭.౨౬॥

అహమేవ త్వమేవాహం బ్రహ్మైవాహం న సంశయః ।

అహమాత్మా న సన్దేహః సర్వవ్యాపీ న సంశయః ॥ ౧౭.౨౭॥

అహమాత్మా ప్రియం సత్యం సత్యం సత్యం పునః పునః ।

అహమాత్మాఽజరో వ్యాపీ అహమేవాత్మనో గురుః ॥ ౧౭.౨౮॥

అహమేవామృతో మోక్షో అహమేవ హి నిశ్చలః ।

అహమేవ హి నిత్యాత్మా అహం ముక్తో న సంశయః ॥ ౧౭.౨౯॥

అహమేవ సదా శుద్ధః అహమేవ హి నిర్గుణః ।

అహం ప్రపంచహీనోఽహం అహం దేహవివర్జితః ॥ ౧౭.౩౦॥

అహం కామవిహీనాత్మా అహం మాయావివర్జితః ।

అహం దోషప్రవృత్తాత్మా అహం సంసారవర్జితః ॥ ౧౭.౩౧॥

అహం సజ్కల్పరహితో వికల్పరహితః శివః ।

అహమేవ హి తుర్యాత్మా అహమేవ హి నిర్మలః ॥ ౧౭.౩౨॥

అహమేవ సదా జ్యోతిరహమేవ సదా ప్రభుః ।

అహమేవ సదా బ్రహ్మ అహమేవ సదా పరః ॥ ౧౭.౩౩॥

అహమేవ సదా జ్ఞానమహమేవ సదా మృదుః ।

అహమేవ హి చిత్తం చ అహం మానవివర్జితః ॥ ౧౭.౩౪॥

అహంకారశ్చ సంసారమహంకారమసత్సదా ।

అహమేవ హి చిన్మాత్రం మత్తోఽన్యన్నాస్తి నాస్తి హి ॥ ౧౭.౩౫॥

అహమేవ హి మే సత్యం మత్తోఽన్యన్నాస్తి కిञ్చన ।

మత్తోఽన్యత్వత్పదం నాస్తి మత్తోఽన్యత్వత్పదం సహి ॥ ౧౭.౩౬॥

॥ ఇతి శివరహస్యాన్తర్గతే ఋభుప్రోక్షం సర్వసిద్ధాంతసంగ్రహః సమూర్ణః ॥

- ॥ శ్రీశివరహస్యమ్ । శక్కురాఖ్యః షష్ఠాంశః । అధ్యాయః ౧౭ । ౨-౩౬ ॥


- .. shrIshivarahasyam . shankarAkhyah ShaShThAMshaH . adhyAyaH 17 . 2-36..


Notes :

Shiva Rahasyam Amsa-06 consists of the 50 Adhyaya-s that comprise the Ribhu Gita.

Selected verses from Ribhu Gita have been compiled here based on similarity of content.

Proofread by Ruma Dewan

——
Ribhuproktam Sarvamahamevatvanirupanam
pdf was typeset on August 5, 2023

——
Please send corrections to sanskrit@cheerful.com

